



## ସ୍ୱରାଷ୍ଟ୍ର ମନ୍ତ୍ରୀ ରାଜନାଥ ସିଂହଙ୍କ ଛାତ୍ରବୃତ୍ତି ଚେକ୍ ବଣ୍ଟନ

Posted On: 03 OCT 2017 3:21PM by PIB Bhubaneshwar

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ ଆଜି ଏଠାରେ ଆୟୋଜିତ ଏକ କାର୍ଯ୍ୟକ୍ରମରେ କେନ୍ଦ୍ରୀୟ ସଶସ୍ତ୍ର ପୁଲିସ ବଳ (CAPF) ଏବଂ ଆସାମ ରାଜପଲ୍ଲୀ (AR) ଯବାନ ଯେଉଁମାନେ କି ଦେଶସେବା ପାଇଁ ଚରମ ବଳିଦାନ ପୂର୍ବକ ସେମାନଙ୍କର ପ୍ରାଣଦାନ କରିଛନ୍ତି ସେମାନଙ୍କ ସନ୍ତାନମାନଙ୍କୁ ଛାତ୍ରବୃତ୍ତି ଚେକ୍ ବଣ୍ଟନ କରିଛନ୍ତି । ସ୍ୱରାଷ୍ଟ୍ର ମନ୍ତ୍ରୀ ଏହିବର୍ଗରେ ଏଗାରଟି ଛାତ୍ରବୃତ୍ତି ଚେକ୍ ପ୍ରଦାନ କରିଥିଲେ । ଅବଶିଷ୍ଟ 172 ଟି ଛାତ୍ରବୃତ୍ତି ପାଣ୍ଠି ଡିଜିଟାଲ ପଦ୍ଧତି ମାଧ୍ୟମରେ ହିତାଧିକାରୀମାନଙ୍କ ଜମାଖାତାକୁ ହସ୍ତାନ୍ତର କରାଯାଇଥିଲା । ଏହି ବୃତ୍ତିର ପ୍ରାୟୋଜକ ହେଲେ ସରୋଜିନୀ ଦାମୋଦରନ୍ ଫାଉଣ୍ଡେସନ (SDF) ।

2016 ମସିହାରେ ଏସଡିଏଫ ପକ୍ଷରୁ ସିଏପିଏଫ ପର୍ଯ୍ୟୋନେଲର ପିଲାମାନଙ୍କୁ ଏଭଳି ଛାତ୍ରବୃତ୍ତି ପ୍ରଦାନ କରାଯିବାର ବ୍ୟବସ୍ଥା କରାଯାଇଥିଲା । ଏହି କ୍ରମରେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ଏହି ପଦ୍ଧତିକୁ କାର୍ଯ୍ୟକାରୀ କରି ମୋଟ 295 ପିଲାଙ୍କୁ ଚିହ୍ନଟ କରିଥିଲା । ସେମାନେ ସଭିଏଁ ସିଏପିଏଫ ଏବଂ ଏଆର ପରିବାରର । ଏସଡିଏଫ ସହ ପରାମର୍ଶ କ୍ରମେ ପ୍ରତ୍ୟେକ ପିଲାଙ୍କୁ 6000 ଟଙ୍କା ଲେଖାଏଁ ପ୍ରଦାନ କରାଯିବାକୁ ସ୍ଥିର କରାଯାଇଥିଲା । ଚଳିତ ବର୍ଷ ଏଥିପାଇଁ ମୋଟ 183 ଜଣ ପିଲାଙ୍କୁ ଚିହ୍ନଟ କରାଯାଇଛି । କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ଏବଂ ଏସଡିଏଫ ଏହି ପିଲାମାନଙ୍କୁ ଆଗାମୀ ବର୍ଷମାନଙ୍କରେ ବୃତ୍ତି ପ୍ରଦାନ କରିବାକୁ ସ୍ଥିରକରିଛି ।

ଏହି ଅବସରରେ ତାଙ୍କର ସଂକ୍ଷିପ୍ତ ଭାଷଣରେ ସ୍ୱରାଷ୍ଟ୍ର ମନ୍ତ୍ରୀ ସରୋଜିନୀ ଦାମୋଦରନ୍ ଫାଉଣ୍ଡେସନର ମ୍ୟାନେଜିଂ ଟ୍ରଷ୍ଟି ଶ୍ରୀ ଏସ ଡି ଶିବୁଲାଇଙ୍କୁ ବଧେଇ ଜଣାଇଥିଲେ । ଏଭଳି ଆଦର୍ଶ କାର୍ଯ୍ୟ ଦେଶ ନିର୍ମାଣରେ ବେଶ୍ ସହାୟକ ହୋଇପାରିବ ବୋଲି ସେ ମତ ପୋଷଣ କରିଥିଲେ । ଏସଡିଏଫ ଏଭଳି ଅନେକ ଜନକଲ୍ୟାଣଧର୍ମୀ କାର୍ଯ୍ୟରେ ନିୟୋଜିତ ଥିବାରୁ ସେ ସନ୍ତୋଷ ବ୍ୟକ୍ତ କରିଥିଲେ । ସମାଜର ଦୁର୍ବଳ ଶ୍ରେଣୀର ଲୋକ, ପିଲା ଏବଂ ବୟୋଜ୍ୟେଷ୍ଠମାନଙ୍କ ସହାୟତା ଓ ଯତ୍ନ ବାସ୍ତବିକ ପ୍ରଶଂସନୀୟ କାର୍ଯ୍ୟ ବୋଲି ସେ କହିଥିଲେ ।

ଏହି ଅବସରରେ ସ୍ୱରାଷ୍ଟ୍ର ମନ୍ତ୍ରାଳୟ, ସିଏପିଏଫର ବହୁ ବରିଷ୍ଠ ପଦାଧିକାରୀ ତଥା ଏସଡିଏଫର ପାରୁନ୍ ଶ୍ରୀମତୀ କୁମାରୀ ଶିବୁଲାଇ ଏବଂ ସିଏପିଏଫ ପର୍ଯ୍ୟୋନେଲଙ୍କ ପରିବାରର ସଦସ୍ୟମାନେ ଉପସ୍ଥିତ ଥିଲେ ।

\*\*\*\*\*

(Release ID: 1504793) Visitor Counter : 2

